



ملتان سلطانز نے لاہور قلندرز کو باسانی 7 وکٹوں سے ہرا دیا

کراچی، 26 فروری 2021ء:

نیشنل اسٹیڈیم کراچی میں کھیلے گئے ایچ بی ایل پی ایل کے ساتویں میچ میں ملتان سلطانز نے 158 رنز کا ہدف 22 گیندیں قبل 3 وکٹوں کے نقصان پر حاصل کر لیا۔ فاتح ٹیم کی یہ ایونٹ میں پہلی کامیابی ہے۔

ملتان سلطانز کے کپتان محمد رضوان کو 155 سے زائد کے اسٹریک ریٹ کے ساتھ 76 رنز کی دھواں دھارا انگلز کھیلنے پر مین آف دی میچ قرار دیا گیا۔

مطلوبہ ہدف کے تعاقب میں ملتان سلطانز نے اپنی بیٹنگ کا آغاز کیا تو اوپنر کرس لین انگلز کی تیسری ہی گیند پر بغیر کوئی رن بنائے اور جیمز ونس 5 رنز بنا کر آؤٹ ہو گئے تاہم دوسرے اوپنر اور ان فارم بلے باز محمد رضوان نے دوسرے اینڈ سے پر اعتماد اور جارحانہ بیٹنگ کا سلسلہ جاری رکھا۔

انہوں نے صہیب مقصود کے ہمراہ تیسری وکٹ کے لیے 110 رنز کی عمدہ پارٹنرشپ قائم کر کے جیت کی بنیاد رکھی۔ وکٹ کیپر بیٹسمین 49 گیندوں پر 76 رنز بنا کر آؤٹ ہوئے۔ ملتان سلطانز کے کپتان کی یہ ایونٹ میں دوسری نصف سنچری ہے۔

انہیں شاہین آفریدی نے پولین کی راہ دکھائی۔ یہ شاہین آفریدی کے ٹی ٹونٹی کرکٹ کیریئر کی 100 ویں وکٹ تھی۔ وہ یہ کارنامہ سرانجام دینے والے دنیا کے کم عمر ترین فاسٹ باؤلر ہیں۔

صہیب مقصود نے 61 رنز کی ناقابل شکست اننگز کھیلی۔ ان کی اننگز میں 7 چوکے اور 2 چھکے شامل تھے۔ رائی رو سو ایک رن بنا کر ناٹ آؤٹ رہے۔

ملتان سلطانز نے مطلوبہ ہدف 16.2 اوورز میں 3 وکٹوں کے نقصان پر حاصل کر لیا۔

لاہور قلندرز کے شاہین شاہ آفریدی نے 2 جبکہ سمت پٹیل نے 1 وکٹ حاصل کی۔

اس سے قبل ملتان سلطانز نے ٹاس جیت کر پہلے فیلڈنگ کا فیصلہ کیا تو لاہور قلندرز کے اوپنرز اننگز کا متاثر کن آغاز کرنے میں ناکام رہے اور جلد آؤٹ ہو کر پوپیلین واپس لوٹ گئے۔ فخر زمان 9 اور سہیل اختر 7 رنز بنا کر آؤٹ ہوئے۔

17 کے مجموعی اسکور پر ابتدائی 2 وکٹیں گوانے کے بعد ان فارم بیٹسمین محمد حفیظ نے لاہور قلندرز کے لیے ڈیبیو کرنے والے انگلش کرکٹر جو ڈینیلی کے ہمراہ رنز بنانے کا سلسلہ شروع کیا۔ دونوں بلے بازوں نے تیسری وکٹ کے لیے 89 رنز کی شراکت قائم کی۔

محمد حفیظ نے 35 گیندوں پر 5 چھکوں اور 3 چوکوں کی مدد سے 60 رنز کی اننگز کھیلی۔ یہ ان کی ٹی ٹونٹی کرکٹ میں مسلسل دوسری اور مجموعی طور پر 41 ویں نصف سنچری تھی۔ جو ڈینیلی 31 رنز بنا کر آؤٹ ہوئے۔

جس کے بعد لاہور قلندرز کے تیزی سے بننے والے رنز کا سلسلہ تھم گیا۔ سمت پٹیل 20 گیندوں پر 26 اور شاہین شاہ آفریدی 3 گیندوں پر 3 رنز بنا کر ناٹ آؤٹ رہے۔ اس دوران ڈیوڈ ویزے 13 اور بین ڈنک 1 رن بنا کر آؤٹ ہوئے۔

لاہور قلندرز نے مقررہ 20 اوورز میں 6 وکٹوں کے نقصان پر 157 رنز بنائے۔ کارلوس بریتھ ویٹ اور شاہنواز دھانی نے 2، 2 جبکہ عثمان قادر نے ایک وکٹ حاصل کی۔

-ENDS-

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

Partners



www.psl-t20.com ●
@thePSLT20 ●
@thePSL ●
PakistanSuperLeague ●
@thePSL ●

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4